

25 noyabr Kəlbəcər Şəhəri Günüdür

Üç il öncə dağlar diyarı Vətən oğullarının
ayaq səsinə oyandı

2020-ci ilin 25 noyabrı səhər tezdən Kəlbəcər torpağı Vətən oğullarının ayaq səsinə oyandı. Dağlar diyarı bu yerlərin əzəli sakinlərini 27 il 7 ay gözləmişdi. Torpaq sahibinin intizarında idi. Üstündə yağmur düşməni at oynatsa da...



44 günlük Vətən müharibəsində tarixi Zəfərin nəticəsi olaraq şanlı Ordumuz həmin dağları aşaraq üçrəngli bayrağımızla yurd yerimizə qədəm qoydu. Bir güllə belə atmadan, şəhid vermədən.

İllər öncə qurd basan arxalı köpək bu dəfə, başına enən dəmir yumruqdan sonra, quyruğunu qısaraq buraları tərk etməyə məcbur olmuşdu. Bu torpağa qarətçi kimi gəlib, qarətçi kimi də getdilər, hər yeri yandıraraq viran qoyaraq. Yurdun sahibi isə onu yenidən dirçəltməyə gəlirdi.

Ötən üç ildə bu dirçəlişin əsası qoyulub. İşğaldan azad edilmiş digər bölgələrimiz kimi, Kəlbəcər də yeni növrəğini yaşayır və tezliklə əzəli sakinlərinə əbədi qucaq açacaq.

Üç il öncə tariximizin daha bir ağır-acılı səhifəsi qapandı, 2 aprel (1993) qara təqvimdən sildik. Ağappaq qarlı yollarla yurda qədəm qoyduğumuz 25 noyabr (2020) Zəfər təqviminə yazıldı.

Vətən müharibəsində əldə olunmuş tarixi Qələbəni əbədləşdirmək və işğaldan azad edilmiş şəhərlərin günlərini təsis etmək məqsədilə dövlət başçısı tərəfindən 31 iyul 2023-cü il tarixində sərəncam imzalanıb. Sərəncamla 25 noyabr Kəlbəcər Şəhəri Günüdür...